

قَلِيلًاً (ابقرة، ٩، ٧) لیتی میں پلاکت ہے ان (یہودیوں) کے لیے جوانپنے ہاتھ سے کتاب لکھ لیتے ہیں، پھر کہتے ہیں یہ اللہ کی طرف سے ہے تاکہ اس طریقے سے کچھ پیچے حاصل کر سکیں۔ اور دوسرا جگہ ہے: يُحَرِّفُونَ الْكَلِمَ عَنْ مَوَاضِيعِهِ (النساء، ٣٦) لیتی میں وہ لوگ جوانپنے آپ کو یہودی کہنے لگے، ان میں سے کچھ لوگ (اللہ کے) کلمات ان کی جگہ سے بدل دیتے ہیں۔ یہ بھی ممکن ہے کہ قورح کے بارے یہودیوں نے باہل میں تحریف کی ہو۔

قارون اور قورح کے ایک ہی شخص ہونے کے بارے میں مرید ایک بات یہ ہے کہ موئی علیہ السلام کے بارے میں مصر کے بادشاہ کا لقب قرآن و باہل میں فرعون نام کو رہے۔ یہ مصری لقب جومصر کے تمام بادشاہوں کا لقب تھا، اصل میں ”پر+عو“ یا ”فر+عو“ دولظلوں سے مرکب تھا، جس کا معنی ہے ”عظیم محل“ یا قصر اعظم۔ انگریزی نام Pharoah میں لفظ کی اصل مصری صورت بڑی حد تک باقی ہے۔ لفظ فرعون کی یہ تشریخ مصر قدیم سے متعلق کتابوں اور خاص طور پر موسسه فرانکلین کی طرف سے شائع ہونے والی یک جلدی مختیم انسائیکلوپیڈیا ”الموسوعۃ العربیۃ الہمیسۃ“ میں ہے جو ممتاز مصری مورخین و محققین و ماہرین آثار کے قلم سے ہے۔ اس میں لفظ کی مذکورہ بالاتشیری کے بعد لکھا ہے کہ یہ لفظ ”پر+عو“ شاہی قصر کے لیے استعمال ہوتا تھا۔ پھر خود مصر کے بادشاہوں کے لیے استعمال ہونے لگا، جس طرح ”الباب العالی“ (بلند دروازہ، Sublime Porte) کا اطلاق ترکی سلطنتی پر ہوتا ہے۔ (الموسوعۃ العربیۃ الہمیسۃ، قاہرہ ۱۹۱۵ء، ص ۱۲۹۰)

۲۔ قورح کی فراوانی دولت سے متعلق میں نے ایک اقتباس باہل کا حوالہ دے کر نقل کیا تھا۔ اس پر جناب ناقد صاحب کا ارشاد ہے: ”یہ عبارت بھی لگتی باب ۱۶ میں نہیں ہے بلکہ یہ میں تو پوری کوشش کے باوجود پوری باہل میں کہیں نہیں مل سکی۔ غالباً ڈاکٹر صاحب نے کبھی باہل کھول کر نہیں دیکھی اور سنی سنائی اور غیر متندرج معلومات کی بنیاد پر مذکورہ عبارت قورات کی طرف منسوب کر دی۔“

میری عربی، انگریزی و اردو تصنیف پڑھنے والے جانتے ہیں کہ میں سنی سنائی معلومات درج کرنے کا خوگر نہیں۔ یاسین عابد صاحب بھی میری دوار دو کتب ”تحقیقات و تاثرات“ اور ”خانوادہ نبوی و عہد نبی امیمی“ میں میرے انداز تحقیق کو دیکھ سکتے ہیں۔ میرا زیر بحث مضمون دروس قرآن کے ہمین میں ایک دعویٰ و اصلاحی نوعیت کی کاوش ہے۔ یہ قارون (كورح) سے متعلق کوئی تحقیقی مقالہ نہیں اور اہل علم میں قارون کے متعلق جواباتیں معروف ہیں (ان میں یہ بھی ہے کہ وہی باہل کا قورح ہے) میں نے بغیر حوالے کے لکھ دی تھیں، یوں کہ بنیادی طور پر اس پیچھر (درس قرآن) میں آنے والے عام تعلیم یافتہ لوگ تھے۔ اب اگر مضمون نگار صاحب نے اپنے انتہائی محدود مطالعے اور صرف باہل یا تورات (جو قرآن کے مطابق تحریف شدہ ہے) پر کلی اعتناد کرتے ہوئے میری بات کو سنی سنائی اور غیر متندرج سمجھا ہے تو ان کی اطلاع کے لیے عرض ہے کہ قورح کی فراوانی دولت کا بیان پہلی صدی عیسوی کے ممتاز یہودی مورخ یوسفوس (Josephus) نے اپنی مشہور کتاب Antiquities of the Jews (جلد ۳، ص ۳۵۳) میں نقل کیا ہے۔ یہ اقتباس درج ذیل ہے:

"Corah, an Hebrew of principal account, both by his family and by his wealth, saw that Moses was in an exceedingly

great dignity, and was uneasy at it, and envied him at that account (he was of the same tribe with Moses, and of kin to him) being particularly grieved, because he thought he better deserved that honourable post on account of his great riches, and as not inferior to him in his birth."

"قرح ایک ممتاز حیثیت کا یہودی تھا، اپنی خاندانی حیثیت سے بھی اور اپنی دولت کے سب سے بھی۔ اس نے دیکھا کہ موسیٰ علیہ السلام کو انہائی بلند عظمت حاصل تھی۔ وہ اس بات سے ناخوش تھا اور اس وجہ سے اس نے حسر کرنا شروع کر دیا (وہ موسیٰ کے قبیلے ہی سے تھا اور ان کا ایک قریب اہت دار تھا) اس کو خاص طور پر شکایت یہ تھی کہ وہ اپنی بے انہاد دولت کے سبب اور اس وجہ سے بھی کہ وہ خاندانی وجاہت میں موسیٰ سے کم نہ تھا، اس معزز منصب کا زیادہ مستحق تھا جو موسیٰ کو حاصل تھا۔" (Antiquities iv:2:2)

یوسف کے اس بیان میں قرح کی فراوانی دولت کی طرف واضح اشارہ ہے اور وہ یہ بھی یقین کے ساتھ کہتا ہے کہ خاندانی وجاہت کے ساتھ وہ اپنی کیش روٹل کے سبب اپنے آپ کو اس عالمی مقام (نبوت) کا زیادہ اہل سمجھتا تھا جو موسیٰ علیہ السلام کو حاصل تھا۔ اس اقتباس میں قرح کی فراوانی دولت کا واضح وکردار کر رہے ہے کہ قدیم یہودی تاریخ کے بارے میں یوسف انہائی مستند مأخذ ہے۔ اس کا پورا نام فلاہیوس یوسف تھا اور اس کا زمانہ ۳۷ء تا ۹۵ء ہے۔ یہودیوں نے اس کو ۲۶ء میں فلسطین کے شہر حلیل (Galilee) کا گورنمنٹر لکھا تھا۔ اس کے رونم حکومت سے ابھی تعلقات تھے۔ پرہمی گپا تھا، اور اس کو پورے رومان (Roman) شہری حقوق حاصل تھے۔ اس نے نذکورہ بالا کتاب کے علاوہ یہودیوں اور ان کی جنگلوں کے بارے میں متعدد کتابیں لکھی ہیں۔ وہ یہودیوں کا ایک مذہبی رہنماء (کامن) اور مورخ میاستدان تھا۔ اس نے یہودیوں کی مدافعت میں بہت کچھ لکھا اور ان کی تعریف میں رطب اللسان رہا ہے۔ (الموسوعة العربية الامیرية، ج ۱۹۹۲ء)

اس سب کے پیش نظر یہیں کہا جا سکتا کہ یہ یہودی مورخ اپنے ہم قوم یہودیوں کا ذمہن تھا۔ یوسف کی یہ کتاب آسانی سے دستیاب نہیں۔ اللہ تعالیٰ جزاۓ خیر دے مولانا عبدالمadjد ریاضادی مرحوم کو جنہوں نے کتاب کا یہ اقتباس اپنی انگریزی تفسیر میں محفوظ کر لیا ہے۔ تمام انگریزی تفاسیر میں ان کی یہ انگریزی تفسیر اس حیثیت سے ممتاز ہے کہ اس میں بیسیوں ایسی کتابوں کے حوالے ہیں جو ان کے ذاتی مکتبہ میں تھیں۔ اب یاسین عابد صاحب بتائیں کہ نزول قرآن کے پانچ سو سال پہلے کے اس یہودی مذہبی رہنماء اور مورخ نے بھی قرآنی قارون کو ذہن میں رکھ کر سنی سنائی اور غیر مستند معلومات نقل کی تھیں؟

جہاں تک تین سو بار بردار جانوروں پر قارون (قرح) کے خزانوں کی کنجیاں لادنے کا تعلق ہے تو یہودی دائرۃ المعارف Jewish Encyclopaedia (جلد ۴ ص ۵۵۶) میں مذکور ہے کہ "قرح کے خزانوں کی کنجیاں تین سو پچھوں پر لادی جاتی تھیں" (تفسیر ماجدی، انگریزی تفسیر، جلد ۳ ص ۳۵۳، vol. III، تفسیر القرآن، جلد سوم، ص ۲۲۲)

میرا جو مضمون قارون سے متعلق "الشريعة" میں شائع ہوا تھا، وہ دروں قرآن کے ضمن میں ٹیپ سے نقل کردہ ایک لیکھ تھا جو ہمارے دفتر کے ایک سیکریٹری نے ٹیپ سے صفحہ قرطاس پر منتقل کیا تھا۔ ان کے سہ قلم (Transcribed)

سے تین سو خپروں کے بجائے تین سو اونٹ لکھتی تھات ہو گیا اور چونکہ توراة کا ذکر اور پرچل رہا تھا، اس وجہ سے اسی کا نام بجا کئے جیوں انسانی گلکو پیدی یا کے انہوں نے لکھ دیا۔ بہر حال مصنف اس پر مذعرت خواہ ہے، لیکن کتابت کی اس غلطی کے باوجود یہ حقیقت فراموش نہیں کی جاسکتی کہ مذکورہ بالاد و اہم یہودی حوالوں کے پیش نظر قورح بے انہاد ولت کاما لک تھا، خواہ اس کے خزانوں کی سمجھیاں تین سو خپروں پر لادی جائیں یا تین سو اونٹوں پر، اور خواہ اس کا ذکر جیوں انسانی گلکو پیدی یا میں ہو اور بابل میں نہ ہو، کیونکہ قرآنی تاکیدات کے پیش تحریر بابل ایک تحریف شدہ کتاب ہے۔ پھر اہل علم سے یہ بات بھی پوشیدہ نہیں کہ یہودی مذہب اور تاریخ سے متعلق بعض انہیانی اہم بیانات و تفاصیل توراة کی شرح تلوید میں موجود ہیں جو یہودیوں کے نزدیک ایک مقدس کتاب ہے۔

جو بات میں نے Josephus کی مذکورہ بالا کتاب کے پیش نظر قورح سے متعلق لکھی تھی، وہی بات بر صغیر کے عظیم عالم و مفسر قرآن مولا ناشیر احمد عثمانی نے سورۃ القصص کی متعلقہ آیت ۲۷ پر اپنے تفہیری حاشیے نمبر ۸۸ میں کہی ہے۔

وہ لکھتے ہیں کہ ”وَهُدْخَرَتْ مُوسَىٰ وَهَارُونَ كَيْ خَدَادِ عَزْتَ وَوَجَاهَتْ كَوْدَكِيَّهُ كَرْجَلَتَا وَرَكَهَتَا كَآخَرِ مِسْبَحِي ان ہی کے پچا کا بیٹا ہوں۔ یہ کیا معنی کہ وہ دونوں تو نبی اور مذہبی سردار بن جائیں، مجھے کچھ بھی نہ ملے۔ کبھی ماپس ہو کر تینی مارتا کا انہیں نبوت مل گئی تو کیا ہوا، میرے پاس مال و دولت کے اتنے خزانے ہیں جو کسی کو میسر نہیں۔“ اس کے بعد انہوں نے اس کی ناپاک سرشت کے اور واقعات بھی، جن کا تعلق موسیٰ علیہ السلام کے ساتھ اس کے حد سے تھا، طبری، زخیری، رازی اور قرطبی سے نقش کیے ہیں جن سے اس بات کی تصدیق ہوتی ہے کہ قارون بالکل کا قورح ہی تھا۔

۳۔ میرے مضمون میں قورح سے متعلق بیانات پر اعتماد کے بعد، جن کا جواب دیا جا چکا ہے، موصوف نے قورح کی شخصیت پر ایک صفحہ سیاہ کیا ہے۔ سب سے پہلے تو قورۃ کے حوالوں کے ساتھ اس کے باپ اور حضرت موسیٰ علیہ السلام کا شجرہ نسب حضرت یعقوب علیہ السلام تک دیا ہے، یہ ثابت کرنے کے لیے کہ قورح حضرت موسیٰ علیہ السلام کا پیچازاد بھائی تھا۔ اس کی چند اس ضرورت تھی، کیونکہ ہمارے سب قدیم مفسرین و مورخین نے لکھا ہے کہ قارون (قورح) موسیٰ علیہ السلام کا پیچازاد بھائی تھا۔ یاسین عابد صاحب چونکہ قارون اور قورح کو دیکھدہ علیحدہ اشخاص سمجھتے ہیں، تو اب وہ قارون کا شجرہ نسب بھی موسیٰ علیہ السلام کے ساتھ ثابت کریں، یا پھر یہ ثابت کریں کہ مورخ و مفسر امام طبری نے، جن کے زمانے میں بغداد میں کافی یہود آباد تھے اور جن سے مسلمانوں کا میل جوں تھا، قارون کا وہ شجرہ غلط نقل کیا ہے جو بالکل قورح کے شجرہ نسب کی طرح ہے اور لاوی بن یعقوب علیہ السلام سے جامانتا ہے۔ وہ تو ہرگز ان دونوں میں سے کوئی بات ثابت نہیں کر سکیں گے، لیکن میں بالکل کے ان حافظ صاحب کو لکھتا ہوں کہ اس قورح کے شجرہ نسب میں خود بالکل میں لکنا تقاضا ہے۔

موصوف نے قورح کا جو شجرہ نسب دیا ہے، وہ توراة کی کتاب خروج سے لیا گیا ہے۔ اس میں وہ اخبار بن تھات کا بیٹا ہے، لیکن اسی باbel کی کتاب اـ تواریخ ۲۲:۲۲ میں ہے: ”تھات کا بیٹا عمینداب۔ عمینداب کا بیٹا قورح“۔ لبھیے، توراة کی کتاب خروج میں یہ قورح، اخبار بن تھات کا بیٹا تھا، اب دوسری کتاب اـ تواریخ میں عمینداب کا بیٹا ہو گیا۔ کیا باbel کے حافظ یا سین عابد کی نظر سے باbel کا باب اور یہ فقرہ نہیں گزرتا، یا انہوں نے جان بو جھ کر تغافل کیا ہے؟ پھر یہ کہ موصوف نے قورح کے شجرہ نسب کے لیے باbel کی کتاب خروج کے علاوہ اـ تواریخ ۲:۱۲ کا حوالہ بھی دیا ہے۔ اس مقام پر

اصہار اور قہات بن لاوی یعنی قورح کے باپ کا بالکل ذکر نہیں۔ اس اصحاب کے فقرہ میں ”دان، یوسف اور بنیتیمی، نفتالی، چداور آشر“ کا ذکر ہے۔ اس فقرے سے پہلے فقرے میں ہے: ”بنی اسرائیل ہیں۔ روبن، شمعون، لاوی، یہودا، اشکار اور زبولون“، اس طرح ا تو رخ ۲۱:۲ میں بنی اسرائیل یعنی حضرت یعقوب علیہ السلام کے بارہ بیٹوں کا ذکر ہے۔ پھر ہر بیٹے کی نسل کا ذکر ہے، اور بنی لاوی کا ذکر، جن میں سے قورح تھا، اصحاب ۶ میں ہے۔

اب جناب ناقد، بالکل کے خاطر بتائیں کہ بالکل سے سنی سائی باتیں کون نقل کر رہا ہے؟ میں یا موصوف؟ اگر وہ انصاف پسند انسان ہیں تو یقیناً یہاں وہ مشہور مصروف پڑھیں گے: ”میں الزام ان کو دیتا تھا، قصوراً بالکل آیا۔“ اور قورح کے باپ کے بارے میں بالکل مقتضاد بیان پر میں کہوں گا، وصدق اللہ العظیم: ”بِحَرْفُونَ الْكَلِمَ عَنْ مَوَاضِعِهِ“ یعنی یہ (یہودی) کلمات کو ان کی جگہ سے بدلتے ہیں۔ توراة بلکہ پوری بالکل میں میسیوں اور موقع پر میں تحریف ثابت کر سکتا ہوں، لیکن یہاں بالکل پر قرآن سے زیادہ اعتماد کرنے والے ناقد صاحب سے کہوں گا کہ وہ اس موضوع پر مولا نا رحمت اللہ کیرانوی کی بے نظریہ کتاب ”اطہار اُنُق“، کی پہلی جلد میں دوسرا باب ”فی اثبات الاتحریف“ ص ۳۳۵ پڑھ لیں (جدید عربی ایڈیشن، تحقیق الاستاذ عمر الدسوی) ان کو عربی نہ آتی ہو تو اس کا ترجمہ مولا ناقی عنانی کے قلم سے بعنوان ”بالکل سے قرآن تک“ پڑھ لیں، اگرچہ جو علم نہیں کہ انہوں نے اس کا پورا ترجمہ کیا ہے یا تقصی۔

۴۔ قورح (سب مسلمان اہل علم کے نزدیک قرآن کا قارون) سے وہ بہت زیادہ حسن ظن رکھتے ہیں، اور اس کی تعریف میں رطب المسان ہیں، چنانچہ فرماتے ہیں: ”وَهُوَ حَضَرٌ مُوسَىٰ عَلَيْهِ السَّلَامُ كَبِيرٌ بِنُوْتٍ پِرْ إِيمَانٍ رَكْتَهَا، يَبِي وَجْهَ تَحْتِي كَأَسٍ نَّمَىْ مِنْ مَصْرِ مِنْ أَنْجَرَ كَهْرَبَارَ اَوْ شَهْرِيْ حَقْوَقَ وَ سَهْلَيَاتَ چَحْوَرَ كَهْرَبَرَ حَضَرٌ مُوسَىٰ عَلَيْهِ السَّلَامُ كَسَّاهَ بَهْرَتَ كَيْ اَوْرَ بَهْرَقَزْمَ كَعْبَرَ كَيْ اَبْرَيْتَهُ كَأَكْوَنَ“ (جذید عربی ایڈیشن، تحقیق الاستاذ عمر الدسوی) ان کو عربی نہ آتی ہو تو اس کا ترجمہ مولا ناقی عنانی کے قلم سے بعنوان ”بالکل سے قرآن تک“ پڑھ لیں، اگرچہ جو علم نہیں کہ انہوں نے اس کا پورا ترجمہ کیا ہے یا تقصی۔ (گنتی: ۹: ۲۳)

جو جو والہ موصوف نے بالکل کی کتاب گنتی کا دیا ہے، اس میں کہیں بھی موسیٰ علیہ السلام کے ساتھ قورح کی مصر سے بھرت کا ذکر نہیں، نہ اس کے مصر میں شہری حقوق و سہولیات چھوڑنے اور نہ بحر قلزم عبور کرنے اور جنگلوں میں مارے مارے پھر نے کا ذکر ہے۔ اس مقام (گنتی: ۹: ۲۳) پر تو صرف یہ درج ہے کہ ”وَ (بنی اسرائیل) خداوند کے حکم سے قیام کرتے اور خداوند ہی کے حکم سے کوچ کرتے تھے۔“ بلکہ اس پورے اصحاب یہ بتائیں کہ سنی سائی باتیں کون کر رہا ہے اور کیا اب میرا یہ کہنا درست ذکر نہیں۔ اب لبی زبان والے جناب ناقد صاحب یہ بتائیں کہ سنی سائی باتیں کوئی کر رہا ہے اور کیا اب میرا یہ کہنا درست ہو گا کہ موصوف نے کبھی بالکل کوں کر دیکھی ہی نہیں یا دیکھی ہے تو وہ جان بوجھ کر غلط بیانی کر رہے ہیں اور قارئین کو دھوکہ دے رہے ہیں؟ یا پھر یہ عالم صاحب یہ تو بتائیں کہ قورح، جوان کے بقول حضرت موسیٰ علیہ السلام کی نبوت پر ایمان لا لیا اور پکا اسرائیلی تھا، اس کو مصر میں شہری حقوق کیسی مل گئے؟ اسرائیلی تو مصر میں بنتائے عذاب (Persecuted) تھے۔ فرعون کے دربار میں اس کے اعلیٰ مقام کا ذکر تو ہمارے مفسرین و مورخین نے کیا ہے، اس بنیاد پر کہ یہ قورح وہی قارون تھا جو اپنی قوم کے خلاف فرعون کے ساتھ ہو گیا تھا، لیکن شہری حقوق حاصل ہونے کا کیا ثبوت ہے؟

۵۔ جناب ناقد بالکل (توراة) کی کتاب خرون ۲۸:۳۲ کے حوالے سے لکھتے ہیں:

”قورح، داتن، ایبرام، اون اور ان کے دوسرے ساتھی بھی ہر عمل میں اپنی قوم کے ساتھ تھے۔ پھرے کی پوجا کے

واقعے میں یہ اشخاص شرک میں بیٹلا ہونے والے گروہ کے خلاف اور حضرت موسیٰ وہارون کے ساتھ تھے۔ اس واقعے میں بنی لاوی نے تمام شرکیں کو قتل کیا تھا۔ (خرون ۲۸:۳۲)

اس کے فوراً بعد تحریر کرتے ہیں: ”اسی وجہ سے بنی لاوی کو بنی اسرائیل میں ایک ممتاز حیثیت حاصل ہو گئی تھی (گنتی ۸:۱۲) اور وہ خدا کے پنے ہوئے لوگ ٹھہرے۔ یہاں تک قورح ایک گم نام شخص ہے۔“

اب میں پھر بابل کے ان برعم خود حافظ صاحب سے کہتا ہوں کہ انہوں نے سنی سنائی باتیں لکھی ہیں، اور بابل کھول کر بھی نہیں دیکھی (بلکہ شاید بغیر کھولے بھی نہیں) یہ انہیں کے الفاظ میں نے دہراتے ہیں۔ اگر ان کے پاس واقعی بابل ہے تو وہ اسے کھول کر دیکھیں۔ کتاب خرون کے مندرج بالا باب اور فقرے میں سرے سے قورح و داتن وغیرہ کا نام ہی نہیں بلکہ اس پورے باب (اصحاح) میں کہیں ان کا نام نہیں، یہ بات تو علیحدہ رہی کہ انہوں نے ان مرتدین و مشرکین کی مخالفت کی تھی جنہوں نے پچھڑے کی پوجا کی تھی۔

میں ان کی اور قارئین کی اطاعت کے لیے وضاحت کیے دیتا ہوں کہ کتاب خرون ۲۸:۳۲ میں صرف یہ لکھا ہے: ”اور بنی لاوی نے موسیٰ کے کہنے کے موافق عمل کیا۔ چنانچہ اس دن لوگوں میں سے قرباً تین ہزار مرد کھیت آئے۔“

اس کا اظہار بھی ضروری ہے کہ اس سے قبل لکھا ہے: ”اور اس (موسیٰ) نے ان (بنی لاوی) سے کہا کہ خدا وہ اسرائیل کا خدا یوں فرماتا ہے کہ تم اپنی ران سے تلوار لیکا کر پھانک پھانک گھوم کرسارے لشکر گاہ میں اپنے اپنے بھائیوں اور اپنے اپنے ساتھیوں اور اپنے اپنے پڑو سیوں کو قتل کرتے پھراؤ۔“

یاسین عابد صاحب ان جوابوں سے کس کو دھوکہ دے رہے ہیں؟ وہ قارئین جن کی نظر سے کبھی بابل نہیں گزری، وہ تو اس سے مرجوب ہو جائیں گے اور دھوکہ لھا جائیں گے اور ایسے بہت سے ہیں، لیکن وہ جن کی نظر بلکہ تقیدی نظر اس تحریف شدہ کتاب پر ہے، وہ اس سے دھوکہ نہیں کھائیں گے۔ اس موقع پر مجھے پدرہ سال پہلے کا ایک واقعہ یاد آ رہا ہے، کہ کراچی ٹیلی ویژن کے ایک مشہور خطیب اور میلاد خواں نے میرے ایک تحقیقی مضمون پر، جو شجرہ خاندان بوت سے متعلق تھا، ایک تقیدی مضمون لکھا جس میں ہفت روزہ نکیس کے قارئین کو مرجوب کرنے کے لیے کچھ عربی کتابوں کے جھوٹے حوالے بھی لکھے۔ پھر اس کا جواب میں نے اسی ہفت روزے میں شائع کیا تو انہوں نے اپنے ہمہ دانی کے زعم میں تاریخ بنی امیہ سے متعلق کچھ سوالات اٹھائے جن میں ناصیحت کارگ تھا، اور اسی طرح کا جارحانہ انداز بیان اختیار کیا جو یاسین عابد صاحب کا ہے، اور پھر ساتھ ہی مزید جھوٹے حوالے۔ میں نے اس کا بھی مفصل و مدلل جواب دیا، الحمد للہ کہ ایں علم نے میری تحریروں کو پسند کیا۔ بعض بزرگ میرے پاس تشریف بھی لائے۔ اس طرح و تحریری مناظرہ ایک کتابی شکل اختیار کر گیا اور دو سال قبل ”خانوادہ نبوی و عہد بنی امیہ“ کے نام سے میرے یہاں سے ہی اشاعت پر ہوا۔ اب یا یہاں تقریباً ختم ہو چکا ہے۔

۶۔ آخر میں موصوف نے قارون کی دولت پر خام فرسائی کرتے ہوئے لکھا ہے:

”اس نے اپنی دولت کی حفاظت، قرضوں کے لین دین اور سود کے حساب کتاب کے لیے منشیوں، خزانچیوں، مسلح پہرے داروں، سپاہیوں اور عاملوں کا ایک پورا نیٹ ورک بنارکھا تھا۔ (۲۸:۷۲)“

مضمون نگار صاحب بابل کے انداز حوالہ جات سے متاثر ہیں، چنانچہ انہوں نے اس عبارت کے لیے سورۃ القصص

کی آیت نمبر ۶۷ کا حوالہ بابل کے انداز پر دیا ہے۔ ان کو معلوم ہونا چاہیے کہ قرآن کریم کے حوالے سو توں کے نام اور آیات کے نمبروں سے ہوتے ہیں۔ یہی وہ اسلوب ہے جو اہل علم میں رائج ہے۔ اسی اسلوب پر عصر کی مشہور مجمع اللغۃ العربیہ (عرب لسانیات اکیڈمی) کی خصیم کتاب ”مجھ افاظ القرآن الکریم“ (دوجلدیں) مرتب کی گئی ہے۔ بہر کیف ان کی بیان کردہ تفصیلات کا مذکورہ آیت میں کوئی ذکر نہیں۔ پھر یہ خیال گھوڑے کس لیے دوڑائے گئے ہیں؟

انہوں نے اس موقع پر پھر دہرا یا ہے کہ قارون کا ذکر بابل میں نہیں۔ کوئی شک نہیں کہ قارون کا نام نہیں لیکن قورح اور قارون اسی طرح تقریبی مشاہہت رکھتے ہیں جس طرح مصری تاریخ کا ”فرعون“ اور بابل اور قرآن کا ”فرعون“۔ ایسی قربی مشاہہت تی اسرائیل کے بہت سے قرآنی اور توراتی ناموں میں بھی نظر آتی ہے۔ دونوں جگہ مکمل یکسانیت نہیں۔ ہم قارون اور قورح کے ایک ہی شجرہ نسب اور تقریباً دو ہزار سال قبل کے یہودی مورخ یوسفوس کی کتاب کے حوالے سے ثابت کر چکے ہیں کہ قارون اور قورح ایک ہی شخص ہے۔ اب آخر میں بابل کے نئے حوالوں سے، جن سے یامین عابد صاحب یا تو غافل ہیں یا انہوں نے قصد آن کو چھپایا ہے، ہم یہ ثابت کرتے ہیں کہ قورح، موصوف کے بیان کے برخلاف، صحرائے سینا میں نہیں بلکہ مصر میں اپنے محل کے ساتھ زمین میں دھنسا دیا گیا، جس کی تصدیق قدیم مصری تاریخ کے ماہرین اور علماء آثار قدیمہ کے بیانات سے بھی ہوتی ہے۔

بابل (توراة) کی پانچویں کتاب التثنیہ یا استشا (Deuteronomy) میں ہے کہ جب بنی اسرائیل مصر سے نکل کر سینا میں دشت نوردی کر رہے تھے تو اس دور میں حضرت موسیٰ کے مجاہدین ”واتان اور ایم ارم کو جو الیاب بن رو بن کے بیٹے تھے..... سب اسرائیلیوں سمیت زمین نے اپنا منہ پسار کر ان کے گھر انوں، نیموں اور ہر ذی نفس جوان کے ساتھ تھا، نگل لیا۔“ (استشا ۱۱:۲) یہاں ان زمین میں دھنسائے جانے والوں میں قورح کا نام نہیں، جبکہ کتاب گفتہ ۳۱:۳۲، ۳۲:۳۱ میں قورح کا نام ہے۔ یہی طرح کا ایک تضاد ہے جس کا ذکر ہم قورح کے باپ کے نام کے سلسلے میں کر چکے ہیں، اور اس کا سبب یہ ہے کہ بابل کے کلدانی بادشاہ نبوخذنصر نے (بائیل کا نبود کنحضر) جو عربی کے اثر سے اردو میں بخت نصر مشہور ہے، یروشلم کو اپنے دوسرے حصے میں بالکل تباہ کر دیا تھا، یہیکل سلیمانی کو سمار کر دیا تھا اور توراة کے سارے نئے جلا دیے تھے۔ تقریباً پچاس سال بعد ایران کے پہلے ہخا منشی (اکینتی) بادشاہ کوروش (بابل خوروں، کتاب عزرا، انگلش Cyrus) نے یہودیوں کو فلسطین واپس جانے اور دو بارہ یہیکل (معبد) بنانے کی اجازت دی جو دوسرے ہخا منشی شاہ ایران خوشا یارخوش (بائیل، عزرا: ارجمند شنا، یونانی و انگریزی Xraxes) کے زمانے میں ۱۵ قبیل میچ میں بن کا اور اسی عہد میں عزرا کا ہن نے اپنی یادداشت سے توراة (بائیل عهد قدیم) کو دوبارہ لکھا جس کی وجہ سے اس میں کافی انглаط اور تضادات پائے جاتے ہیں۔ پھر موجودہ بابل میں تو اس کے بعد بھی تحریف ہوئی ہے جس کی تفصیل کی یہاں گنجائیں نہیں، لیکن اس موضوع اور یہودی تاریخ پر اکٹھ احمد شلبی (مصری) کی، بہترین کتاب الیہودیہ (قاهرہ، ۱۹۸۲) دیکھی جاسکتی ہے۔

بہر حال قابل ذکر بات یہ ہے کہ جس طرح بابل کی کتاب استشا میں داتن اور ایم کے ساتھ قورح کے زمین میں دھنسائے جانے کا ذکر نہیں، اسی طرح بابل کی ایک دوسری اہم کتاب زبور میں، جہاں داتن اور ایم کے زمین میں دھنسائے جانے کا ذکر ہے، وہاں بھی قورح کا نام نہیں۔ زبور ہی بابل کی وہ کتاب ہے جس میں کوئی تحریف نہیں ہوئی کیونکہ

یہ اللہ تعالیٰ کی حمد و شنا اور بنی اسرائیل کے اظہار بندگی کے ترانے ہیں اور ان کے لیے اپنے گناہوں کا اعتراض بھی ان ترانوں میں ہے جن کو آسانی حفظ کیا جاسکتا ہے۔ یہی وہ زبور ہے جو حضرت داؤد علیہ السلام کو عطا کی گئی تھی۔

زبور کے مزمور ۱۵۶ میں ہے: ”انہوں (بنی اسرائیل) نے خیمہ گاہ میں موئی اور خداوند کے مقدس مرد ہارون پر حسد کیا۔ سوز میں پھٹی اور داتن کو نگل گئی اور ابیرام کی جماعت کو کھا گئی۔“ (مزموں ۱۰۶، ۱۷) زبور کی تصریح (یہی مزمور، فقرات ۲۶ تا ۱۵) کے مطابق یہ واقعہ سینا میں پیش آیا، اور حسد کرنے والے بن بن یعقوب علیہ السلام کی اولاد میں سے تھے جبکہ موئی علیہ السلام، ہارون علیہ السلام اور قورح (قارون) لاوی بن یعقوب علیہ السلام کی اولاد میں سے تھے۔ اسی لیے داتن اور ابیرام و دیگر جو اولادوں بن سے تھے، موئی علیہ السلام سے ان کی نبوت کے سبب حسد کرتے تھے۔

كورح کے حضن فی الارض (زمین میں دھنسائے جانے) کا واقعہ اس سے قبل مصر میں ہو چکا تھا۔ قرآن کریم نے کتاب استثناء اور زبور کی روایت کی تصدیق کی ہے اور بتایا ہے کہ وہ مصر میں تھے کہ قارون (كورح) اور اس کا محل زمین میں دھنسائے گئے۔ ورنہ سینا میں تو سارے اسرائیلی خیموں میں رہتے تھے۔ وہاں قورح نے کون سائل اور کہاں تعمیر کیا تھا؟ اسی لیے باہل کی مذکورہ بالادنوں روایتوں میں داتن اور ابیرام کے گھروں کا ذکر نہیں، بلکہ خیموں کا ذکر ہے۔

مصر میں قارون (كورح) اور اس کے محل کے زمین میں دھنسنے کا ذکر توراة کی ایک قدیم شرح مدراش (Midrash) کی روایت میں بھی ہے۔ اس میں لکھا ہے کہ ایک بہت بڑا حضن فی الارض عسیس اور پیوم میں ہوا جو مصر کے مشہور شہر تھے۔ اس حدائق میں بنی اسرائیل بھی ہلاک ہوئے۔ (مقالات قارون، تعلیقہ، دائرۃ المعارف الاسلامیہ، پنجاب یونیورسٹی (جلد ۱۱۶) بقلم جناب عبدالقدار) اس شہر عسیس (یا بر عسیس) اور بتوم کا ذکر عظیم مصری مورخ و ماہر علم الآثار سلیمان حسن کی کتاب ”مصر القديمة“ (جلد ۲) میں بھی ہے۔ اردو دائرۃ المعارف الاسلامیہ، پنجاب یونیورسٹی میں مقالہ ”قارون“ پر تعلیقہ (نوٹ) لکھنے والے عبد القادر صاحب کا Commentary on the Bible, Peake کا 1952ء کے حوالے سے یہ کہنا بالکل درست ہے کہ قارون کے بارے میں دو الگ الگ کہانیوں کو کسی بعد کے مرتب نے سیکھا کر دیا۔ بنی اسرائیل کی تاریخ میں اس قسم کے دو حادثے ہوئے تھے۔ مرور زمانہ کے باعث قورح (قارون) کی کہانی داتن اور ابیرام کے حادثے کے ساتھ جوڑ دی گئی۔

یہ وہ باہل اور قورح سے متعلق اس کے متفاہد بیانات جن کو یاسین عابد صاحب نے مستند مانا ہے اور صرف کتاب لکھتی و خروج کے حوالے دے کر قارئین کو گراہ کرنے کی کوشش کی ہے۔ لیکن ہم نے قدیم وجدید عرب و غیر عرب مفسرین کے اقوال اور باہل کی دوسری کتابوں (استثناء اور زبور) کے حوالوں سے ثابت کر دیا ہے کہ قرآن کا قارون ہی باہل کا قورح تھا۔ جناب ناقد کی غلط بیانیوں کا جھاثا بھی پھوٹ گیا ہے، اور ساتھ ہی باہل جس کو کتاب مقدس، کاتانم دیا جاتا ہے، اس کی حقیقت بھی سامنے آگئی ہے۔

مکاتیب

(۱)

مکرمی جناب پروفیسر میان انعام الرحمن صاحب!

آپ پر سلامتی ہو!

ماہنامہ الشریعہ، جنوری ۲۰۰۶ء میں آپ کا فکر انگیز مضمون ”قرآن فلسفی علمیات اور معاصر مسلم روایہ“ پڑھا۔ یقین جائیے اس قسم کے مضامین کو میں اپنے لیے فکری غذا تصور کرتا ہوں۔ داخلی انتشار کے اس پر آشوب دور میں مسلم مذہبی فکر کے حوالے سے حق کی تلاش جتنی ضروری ہے، اسی تدریش مسئلکہ بھی ہے۔ گروہی اور مسلکی تعصبات کے اندر ہیروں میں حق کے اجالے کی سحر شرب گزیدہ بن گئی ہے۔ اس کے باوجود تلاش حق فرض عین ہے۔ اس عظیم سفر کی ہر تکالیف کلفت نہیں، نعمت ہے۔ اپنا یہ عقیدہ ہے کہ جادہ مستقیم کا طالب ہر حال میں کامیاب ہے، خواہ اسے منزل نہ ملے۔ دوسرا لفظوں میں حق کی تلاش ہی اصل منزل ہے۔ زیر بحث مضمون کے بعض نکات سے اگرچہ مجھے اختلاف ہے، لیکن میں آپ کے ”سفر“ کو مبارک تصور کرتا ہوں۔ اللہ تعالیٰ اصحاب اور لغزش، ہر دو صورتوں میں آپ کو اجدادے۔

قرآن کی علمیاتی اساس میں آپ نے غیب کی تشریح یوں کی ہے:

”یہاں غیب سے مراد ”نامعلوم“ ہے، لیکن اس کا مطلب لا ادراست بھی ہرگز نہیں۔ نامعلوم ہونا ایک اور چیز ہے اور نہ جان سکنا چیز دیگر است۔ نہ جان سکنے کی روشن اپنا ایک منفی رویہ ہے اور یہ تشکیک کے قریب ترین ہے جس کی قرآن ابتداء ہی میں نافی کرتا ہے۔ اس کے بر عکس نامعلوم ہونا ایک ثابت رویہ ہے جس میں جان سکنے کی خواہش اور یقین دونوں پائے جاتے ہیں۔“

اس سلسلے میں پہلی بات تو یہ ہے کہ بالغیب سے ”نامعلوم“ مراد لے کر ایمان بالغیب کا مطلب ”نامعلوم پر ایمان“ ہوگا، جیسا کہ آپ نے لکھا بھی ہے، لیکن سوال یہ پیدا ہوتا ہے کہ بالغیب پر داخل ”با“، کو ظرفیت کے مفہوم میں لینے کے بجائے آپ نے بالغیب کو مفعول کیوں مان لیا ہے؟ دوسری بات یہ ہے کہ ایمان بالغیب سے ”نامعلوم پر ایمان“ مراد لے کر آیت میں اس کا مفہوم کیا بتتا ہے؟ اور تیسرا بات یہ کہ خود ”نامعلوم“ کی وضاحت کیا ہے؟ یہاں میں تیسرا اور دوسرے سوال کی نوعیت پر بحث کرتا ہوں۔ نامعلوم کو غیب کا مترادف قرار دے کر آپ ایک سانس میں دو باتیں

کہہ ڈالتے ہیں۔ وہ یوں کہ غیب نامعلوم بھی ہے اور اس کا مطلب لا ادراست بھی نہیں۔ آپ کے نامعلوم کا چہرہ کچھ کچھ ”ادریت“ کے غازے سے سرخ ہے۔ میرے خیال میں آپ اردو زبان کی نگار دامنی کا گلہ کر رہے ہیں۔

کچھ اور چاہیے و سخت میرے بیان کے لیے

آپ کا یہ شکوہ اس وقت اور پر شکوہ ملتا ہے جب آپ لکھتے ہیں: ”نجان سکنے کی روشن اپنا ایک منقی رویہ ہے اور یہ تشبیک کے قریب ترین ہے۔“ (الیاضاں ۲۰)

”سکنے“ کے لفظ سے ایک تم کی مذدوہی پہنچتی ہے۔ اگر ایسا ہی ہے تو پھر یہ رویہ کس طرح ایک منقی رویہ قرار دیا جاسکتا ہے؟ اگر میں کچھ نہیں سیکھ سکتا تو میرا یہ رویہ منقی کس طرح ٹھہرایا جاسکتا ہے؟ شاید ”نجانے کی روشن اپنا“ اس مفہوم کے لیے درست تعبیر ہو۔ یوں لگتا ہے کہ آپ کی اس چیز پر کیا نہیں کر رہے ہیں اس کو یومنون بالغیب کا ترجمہ ”جوغیب پر ایمان لاتے ہیں“ کرنے پر مجبور کیا اور بعد میں آپ کو وضاحت کرنا پڑے کہ ”امکانات کو چھوٹے کو خواہش اور سکت ایمان بالغیب ہے۔“ اگر میں آپ کی بات سمجھ سکا ہوں تو غالباً آپ کا مطلب یہ ہے کہ آنے والے واقعات کے متعلق Positively سوچنا اور شک میں نہ مبتلا ہو جانا، ہی اس کا بالغیب ہے۔ آپ کے ایمان بالغیب کی تعبیر صرف ”ایمان بالغیب“ میں مقید ہونے کا نتیجہ ہے، حالانکہ یہ ایک طرف اس سورۃ سے پہلی سورہ الفاتحہ کے الفاظ احمد اللہ رب العلمین الرحمن الرحيم ملک یوم الدین کے ساتھ مسلک ہے تو دوسری جانب اس کا تعلق اسی سورہ میں مذکور ایمان کی تفصیلات و جزئیات سے ہے۔ میں یہاں صرف ایک مثال پیش کروں گا جو نبی اسرائیل کی ظاہر پرستی سے متعلق ہے: ”وَإِذْ قُلْتُمْ يَا مُوسَى لَنْ نُؤْمِنَ لَكَ حَتَّىٰ تَرَىٰ اللَّهَ جَهَرًا“ (ابقرہ، آیت ۵۵)

اس لیے ایمان بالغیب کا تعلق اللہ پر ایمان سے لے کر یوم آخرت تک تمام چیزوں سے ہے۔ آپ کی بات بذات خود درست ہے، لیکن ایسا رویہ اپنا تحقیقیں کی صفات میں سے ایک ہے، نہ کہ مجرد ایمان بالغیب کا تقاضا۔

قرآنی علمیات کے رہنمایانہ منہاج کے حوالے سے آپ نے حضرت آدم اور فرشتوں کے جس واقعہ کا ذکر کیا ہے، اس کا تعلق ایمان بالغیب کے اس تصور سے نہیں جسے آپ نے پیش کیا ہے۔ اس میں بھی آپ سے لغوش ہوئی ہے جس کی نشان دہی میں ابھی کروں گا۔ آپ یقیناً میرے ساتھ اتفاق کریں گے کہ یہ سورہ، بنی اسرائیل کے لیے ایک چارچ شیت ہے اور اس میں ان پروردگرم عائدی گئی ہے۔ حضرت آدم اور فرشتوں کے اس واقعہ سے پہلے اور بعد میں بنی اسرائیل کا تذکرہ ہو رہا ہے۔ اٹھیک اس واقعے سے پہلے کی آیت یہ ہے: ”هُوَ الَّذِي خَلَقَ لَكُمْ مَا فِي الْأَرْضِ جَمِيعاً ثُمَّ اسْتَوَى إِلَى السَّمَاءِ فَسَوَّاهُنَّ سَبْعَ سَمَاوَاتٍ وَهُوَ بِكُلِّ شَيْءٍ عَلِيهِمْ“۔ کیا فرشتوں والا Positive رویہ اپنانے کے لیے ضروری نہیں کہ سب سے پہلے ایمان بالغیب میں پوشیدہ اس عظیم المرتب خدا کی وحدانیت کا اقرار کیا جائے؟ مطلب یہ ہے کہ زندگی اور موت کے مسئلے پر غور کیا جائے اور کائنات کی تخلیق کے متعلق سوچا جائے تو اس کے سوا کوئی پارہ نہیں کہ انسان اعتراف کر لے کہ اے خدا! میں نے اگرچہ تجھ نہیں دیکھا، لیکن میری عقل تسلیم کرتی ہے کہ تو ہی بلا شرکت غیرے اس کائنات کا رب ہے اور علم کے سارے خزانے تیرے ہی پاس ہیں۔

اب ذرا اس واقعے کے بعد کی آیات (۳۶، ۴۰) پر غور کیجیے۔ آیت ۴۰ میں بنی اسرائیل کو ”أَوْفُوا بِعَهْدِنِ“ یاد